



ஆண்டவரின் இரக்கத்திலும்
மரியன்னையின் பரிந்துரையிலும்
நிலைவாழ்வு பெற்ற
பாக்கியம் பிலிப் அவர்களின்
அடக்கச்சடங்கின்
31ஆம் நாள் நினைவுத்திருப்பலி

In the Mercy of God and with
help of Holy Mother
called to rest

Packiam Philip

31st Day Memorial Mass

06-02-2016



Packiam Philip

Called to Life
September 24, 1925



Called to Rest
January 02, 2016

நான் நல்லவிதாரு போராட்டத்தில் ஈடுபட்டேன் என் ஓட்டத்தை முடித்தவிட்டேன். விசுவாசத்தைக் காத்துக்கிண்டேன். இனி எனக்லின வைக்கப்பட்டிருப்பது நேரிய வாழ்வுக்கான வெற்றி வாகையே. அதை இறுதி நாளில் அடண்டவர் எனக்குத் தருவார் நீதியான அந்த நடவுவர் எனக்கு மட்டுமல்ல, அவர் தோன்றுவார் என விரும்பிக் காத்திருக்கும் அனைவருக்குமே தருவார்.

2 திமோத்தேயு 4: 7-8

I have competed well; I have finished the race; I have kept the faith. From now on the crown of righteousness awaits me, which the Lord, the just judge, will award to me on that day and not only to me, but to all who have longed for his appearance.

31st Day Memorial Mass

Main Celebrant:

Rev. Fr. A.I. Bernard

Homily:

Rev. Fr. Joseph Chandrakanthan

Concelebrants:

Rev. Fr. Peter Gitendran

Rev. Fr. Joe Sannistan

Rev. Fr. Montfort

First Reading:

Ms. Patricia Veena Philip

Responsorial Psalm:

Mr. Edward Manimaran Philip

Second Reading:

Mr. Anton Sinnarasa Philip

Prayers of the Faithful:

Mrs. Debbie Philip

Choir:

Our Lady of Good Health Parish

**31st Day Memorial Mass at the
Church of Immaculate Heart of Mary,
131 Birchmount Road. Scarborough, M1N 3J7
at 10:00 AM on Saturday 06-02-2016**

And sharing the meal at 11.30 A.M.

at JC's Banquet Hall 1686 Ellesmere
Road, Scarborough, M1H 2V5.

எமது அன்னையின் 31ஆம் நாள் நினைவுத்திருப்பவு
06-02-2016 காலை 10.00 மணிக்கு
கனடா-ஸ்காப்ரோ 131 பேர்ச்மவுன்ட வீதிபில் அமைந்துள்ள
மரியாவின் மாசற்ற இதயத்தின் ஆலயத்தில் இடம்பெறும்.

11.30 மணியில் எமது அன்னையின் நினைவாக
1686 Ellesmere Road, Scarborough, M1H 2V5

அமைந்தன JC's Banquet Hall
மற்றும் கூடுதல் மிகுங்கவோம்.
noolham.org | aavanaham.org



வருகைப்பாடல்

தமிழால் உன் புகழ் பாடி தேவா நான் தினம் வாழ
வருவாயே திருநாயகா வரம் தருவாயே உருவானவா (2)

எனைச்சுழும் துன்பங்கள் கணையாக வரும்போது
துணையாகி எனையாள்பவா (2)

மனநோயில் நான் மூழ்கி மதிகின்ற பொழுதங்கு -2
குணமாக்க வருவாயப்பா எனை உனதாக்கி அருள்வாயப்பா

உலகில்லாம் இருளாகி உடனுள்ளோர் சென்றாலும்
வழிகாட்டும் ஒளியானவா (2)

நீதானே எனக்கெல்லாம் நினைவெல்லாம் நீதானே -2
நாதா உன் புகழ்பாடுவேன் எனை நாளெல்லாம் நீ ஆஞ்வாய்

குரு : பிதா, சுதன், பரிசுத்த ஆவியின் பெயராலே.

மக் : ஆமென்.

குரு : நம் ஆண்டவராகிய இயேசு கிறிஸ்துவின் அருஞும்,
கடவுளின் அன்பும், பரிசுத்த ஆவியின் நட்புறவும் உங்கள்
அனைவரோடும் இருப்பதாக.

மக் : உம்மோடும் இருப்பதாக.

குரு : சகோதர சகோதரிகளே திருப்பலி ஓப்புக் கொடுக்க நாம்
தகுதி பெறும் பொருட்டு நம் பாவங்களை ஏற்று மனம்
வருந்துவோம்.

(சிறிது மௌனத்துக்குப் பிறகு)

எல்லாம் வல்ல இறைவனிடமும் சகோதர சகோதரிகளே,
உங்களிடமும் நான் பாவியன்று ஏற்றுக் கொள்கிறேன். ஏனெனில் .
என் சிந்தனையாலும் சொல்லாலும் செயலாலும், கடமையில்
தவறியதாலும் பாவங்கள் பல செய்தேன். (பின்மு தட்டிக் கொண்டு)
என் பாவமே என் பாவமே என் பெரும் பாவமே ஆகையால்,
எப்போதும் கன்னியான தூய கன்னிமியாளையும் வானதாதர்
புனிதர் அனைவரையும் சகோதரர் சகோதரிகளே, உங்களையும் நம்
இறைவனாகிய ஆண்டவரிடம் எனக்காக வேண்டிக் கொள்ள
மன்றாடுகிறேன்.

குரு : எல்லாம் வல்ல இறைவன் நம்மீது இரக்கம் வைத்து, நம்
பாவங்களை மன்னித்து, நம்மை முடிவில்லா வாழ்வுக்கு
அழைத்துச் செல்வாராக!

மக் : ஆமென்.

குரு : ஆண்டவரே, இரக்கமாயிரும்.

மக் : ஆண்டவரே, இரக்கமாயிரும்.

குரு : கிறிஸ்துவே, இரக்கமாயிரும்.



குரு : ஆண்டவரே, இரக்கமாயிரும்.
மக் : ஆண்டவரே, இரக்கமாயிரும்.

உன்னதங்களிலே இறைவனுக்கே மாட்சிமை உண்டாகுக.
உலகினிலே நன் மனத்தவர்க்கு அமைதியும் உண்டாகுக.
புகழ்கின்றோம் யாம் உம்மையே வாழ்த்துகின்றோம் இறைவனே.
உமக்கு ஆராதனை புரிந்து உம்மை மகிழைப் படுத்துகின்றோம்
யாம். உமது மேலாம் மாட்சிமைக்காக உமக்கு நன்றி
நவில்கின்றோம். ஆண்டவராம் எம் இறைவனே இணையில்லாத
விளங்காரே. ஆற்றல் அனைத்தும் கொண்டு இலங்கும் தேவ
தந்தை இறைவனே.

எகமகனாகச் செனித்த ஆண்டவர் இயேசு கிறிஸ்து இறைவனே.
ஆண்டவராம் எம் இறைவனே இறைவனின் திருச் செம்மறியே.
தந்தையினின்று நித்தியமாகச் செனித்த இறைவன் மகனே நீர்.
உலகின் பாவம் போக்குபவரே நீர் எம்மீது இரங்குவீர்.
உலகின் பாவம் போக்குபவரே எம் மன்றாட்டை ஏற்றஞ்சுவீர்.
தந்தையின் வலத்தில் வீற்றிருப்பவரே நீர் எம்மீது இரங்குவீர்.
ஏனெனில் இயேசு கிறிஸ்துவே நீர் ஒருவரே தூயவர்.
நீர் ஒருவரே ஆண்டவர் நீர் ஒருவரே உன்னதர்
பரிசுத்த ஆவியுடன் தந்தை இறைவனின்
மாட்சியில் உள்ளவர் நீரே -அடுமென்.

சபை மன்றாட்டு

மன்றாடுவோமாகா,
விசவாசிகளின் மகிழையும் நீதிமான்களின் வாழ்வுமாகிய இறைவா,
உம் திருமகனின் இற்பாலும் உயிர்ப்பாலும் நாங்கள் மீட்பு
அடைந்துள்ளோம். எம் சகோதரி பாக்கியம் பிலிப்பின் அடக்கச்
சடங்கின் 31ஆம் நாளில் அவருக்காக நாங்கள் புரியும்
வேண்டுதல்களை கேட்டருநூம். தமக்கும் உயிர்த்தெழுதல்
உண்டு என்னும் மறையுண்மையை அறிந்து ஏற்றுக்கொண்ட
அவர்மீது கருணைகூர்ந்து, முடிவில்லாப் பேரின்ப மகிழ்ச்சியை
அவருக்கு அருள்வீராக. உம்மோடு...

அருள்வாக்கு வழிபாடு 1ஆம் வாசகம்

இறைவாக்கினர் எசாயா நூலிலிருந்து வாசகம் (25: 7-9)

படைகளின் ஆண்டவர் இந்த மலையில் மக்களினங்கள்
அனைவருக்கும் சிறந்ததொரு விருந்தை ஏற்பாடு செய்வார்.
மக்களினங்கள் அனைவரின் முகத்தை மூடியுள்ள முக்காட்டை
இந்த மலையில் அவர் அகற்றிவிடுவார் பிற இனத்தார் அனைவரின்



துன்பத் திகிலைத் தூக்கி எறிவார்.

என்றுமே இல்லாதவாறு சாவை ஒழித்துவிடுவார் என் தலைவராகிய ஆண்டவர் எல்லா முகங்களிலிருந்தும் கண்ணீரைத் துடைத்து விடுவார் தம்மக்களுக்கு ஏற்பட்ட நிந்தையை இம்மன்னுலகில் அகற்றிவிடுவார். ஏனெனில், ஆண்டவரே இதை உரைத்தார்.

அந்நாளில் அவர்கள் சொல்வார்கள். இவரே நம் கடவுள் இவருக்கென்றே நாம் காத்திருந்தோம். இவர் நம்மை விடுவிப்பார். இவரே ஆண்டவர் இவருக்காகவே நாம் காத்திருந்தோம் இவர் தரும் மீட்பில் நாம் மகிழ்ந்து அக்களிப்போம்.’

இது ஆண்டவர் வழங்கும் அருள்வாக்கு

திருப்பாடல் 25

ஆண்டவரே உம்மை நோக்கி
என்னுள்ளத்தை உயர்த்துகின்றேன் (2)

ஆண்டவரே உம் பாதைகளை அறியச் செய்தருளும்
உமது வழியை எனக்கு இன்று கற்பித்து அருளுமே
உமது உண்மை நெறியில் என்றும் என்னை நடத்துமே
ஏனெனில் எனது மீட்பாம் கடவுள் நீரே

ஆண்டவரே நல்லவர் நேர்மையுள்ளவர்
பாவிகட்கு நல்வழியை அவரே கற்பிக்கின்றார்
எளியோரை நேரிய வழியில் அவரே நடத்துகின்றார்
எளியோர்க்குத் தமது வழிகளை அவரே கற்பிக்கின்றார்

2ஆம் வாசகம்

திருத்துாதர் பவுல் உரோமையருக்கு எழுதிய திருமுகத்திலிருந்து
வாசகம் (6:3-9)

திருமுழுக்கினால் கிறிஸ்து இயேசுவோடு இணைந்திருக்கும் நாம் அனைவரும் அவருடைய சாவிலும் அவரோடு இணைந்திருக்கிறோம் என்பது உங்களுக்குத் தெரியாதா? இறந்த கிறிஸ்துவை மாட்சி மிகு தந்தை உயிர்த்தெழுச் செய்தார். அவ்வாறு நாமும் புதுவாழ்வு பெற்றவர்களாய் வாழும்படி திருமுழுக்கின் வழியாய் அவரோடு அடக்கம் செய்யப்பட்டோம்.

அவர் இறந்ததுபோலவே நாமும் அவரோடு ஒன்றித்து இறந்தோமெனில், அவர் உயிர்த்தெழுந்தது போலவே நாமும் அவரோடு ஒன்றித்து உயிர்த்தெழுவோம். நாம் இனிமேல் பாவத்துக்கு அடிமைகளாய் இராதபடி, நம்முடைய பழைய மனிக்



இயல்பு அவரோடு கிலுவையில் அறையப்பட்டிருக்கிறது. இவ்வாறு பாவத்துக்கு உட்பட்டிருந்த நம் இயல்பு அழிந்து போகும். இது நமக்குத் தெரியும். எனைனில் இறந்தேர் பாவத்தினின்று விடுதலை பெற்றுவிட்டனர் அன்றோ?

கிறிஸ்துவோடு நாம் இறந்தோமாயின், அவரோடு வாழ்வோம் என்பதே நாம் கொண்டுள்ள நம்பிக்கை. இறந்து உயிருடன் எழுப்பட்ட கிறிஸ்து இனிமேல் இறக்கமாட்டார் இனி அவர் சாவின் ஆட்சிக்கு உட்பட்டவர் அல்ல என நாம் அறிந்திருக்கிறோம்.

இது ஆண்டவர் வழங்கும் அருள்வாக்கு

நற்செய்தி

யோவான் எழுதிய தூய நற்செய்தியிலிருந்து வாசகம் (6: 37-40)

அக்காலத்தில்

இயேசு மக்களை நோக்கிக் கூறியது, விண்ணகத்திலிருந்து இறங்கி வந்த வாழ்வு தரும் உணவு நானே. இந்த உணவை எவராவது உண்டால் அவர் என்றுமே வாழ்வார். எனது சதையை உணவாகக் கொடுக்கிறேன். அதை உலகு வாழ்வதற்காகவே கொடுக்கிறேன். ’

நாம் உண்பதற்கு இவர் தமது சதையை எப்படிக் கொடுக்க இயலும்? என்ற வாக்குவாதம் அவர்களிடையே எழுந்தது. இயேசு அவர்களிடம், ’உறுதியாக உங்களுக்குச் சொல்கிறேன் மானிடமகனுடைய சதையை உண்டு அவருடைய இரத்தத்தைக் குடித்தாலோயில் நீங்கள் வாழ்வு அடையமாட்டார்கள். எனது சதையை உண்டு என் இரத்தத்தைக் குடிப்பவர் நிலைவாழ்வைக் கொண்டுள்ளார். நானும் அவரை இறுதி நாளில் உயிர்த்தெழுச் செய்வேன்.

எனது சதை உண்மையான உணவு. எனது இரத்தம் உண்மையான பானம். எனது சதையை உண்டு எனது இரத்தத்தைக் குடிப்போர் என்னோடு இணைந்திருப்பர், நானும் அவர்களோடு இணைந்திருப்பேன்.

வாழும் தந்தை என்னை அனுப்பினார். நானும் அவரால் வாழ்கிறேன். அதுபோல் என்னை உண்போரும் என்னால் வாழ்வார். உண்பவரை என்றும் வாழும் செய்யும் உணவு விண்ணகத்திலிருந்து இறங்கி வந்த இந்த உணவே. இது நம் முன்னோர் உண்ட உணவு போன்றது அல்ல. அதை உண்டவர்கள் இறந்து போனார்கள். இவ்வுணவை உண்போர் என்றும் வாழ்வார்.’

இது கிறிஸ்து வழங்கும் நற்செய்தி



விசுவாசிகளின் மன்றாட்டு:

குரு: அன்பு மிக்க சகோதர சகோதிரிகளே! கேளுங்கள் கொடுக்கப்படும் என்று கூறிய நம் ஆண்டவரிடம், இப்போது இறந்த நம் சகோதிரிக்காகவும், நம் தாய் திருச்சபைக்காகவும், நம் நாட்டிற்காகவும், உலக சமாதானத்திற்காகவும், நமது வேண்டுதல்களை எடுத்துச் சொல்லி மன்றாடுவோம்.

1. வாழ்வின் முழுமையே இறைவா, உம்மில் நம்பிக்கை வைத்து, இவ்வுலகில் வாழ்ந்த உம் மகள் எம் சகோதரி பாக்கியம் பிலிப், திருநற்கருணை வழியாக உம்மிலே இணைந்து, இவ்வுலக வாழ்வை விட்டு உம்மைத் தேடி வந்திருக்கிறார். அவரது ஆன்மா உம்மில் நிலையான அமைதி அடைய வேண்டுமென்று, ஆண்டவரே உம்மை மன்றாடுகின்றோம்.
2. ஆறுதல் அளிக்கும் இறைவா, இறந்த எம் சகோதரி பாக்கியம் பிலிப் அவர்களைப் பிரிந்து, ஆழ்ந்த வருத்தத்தில் துயரப்படும் அவர் அன்புப் பிள்ளைகள், குடும்பத்தினர், உற்றார் உறவினர், நண்பர்கள் தங்கள் ஆறுதலையும் சமாதானத்தையும் உம்மிலே தேடும் வரமருள ஆண்டவரே உம்மை மன்றாடுகின்றோம்.
3. அன்பும் ஆற்றலும் அளிப்பவரே 90 ஆண்டுகளை கொடையாக பெற்ற எம் சகோதரி தனது தியாகத்தாலும் கடுமையான உழைப்பாலும் எளிமையான வாழ்வாலும் உமக்கு சாட்சியாக வாழ விளைந்தார் என நாமறிவோம். திருத்தாதர் பவுல் கூறியதுக்கு ஏற்ப அவருக்குரிய சாம்பாவனையையும், அவர் அறிந்தும் அறியாமலும் செய்த குற்றங்களுக்கு மன்னிப்பையையும் வழங்கி வானக வீட்டில் இடமளித்தநாள் வேண்டுமென்று ஆண்டவரே உம்மை மன்றாடுகின்றோம்.
4. மீட்பளிக்கும் இறைவா, திருமுழுக்குப் பெற்று, கிறிஸ்தவ வாழ்வு வாழ்ந்து, அருள்சாதனங்கள் வழியாக உம்மில் ஒன்றிக்க விரும்பி இறந்து போன இறைமக்கள் அனைவரும், ஒளியும் மகிழ்ச்சியும் நிறைந்த உமது அரசில் உம்மோடு ஒன்றிக்கும் அருளை வழங்க வேண்டுமென்று ஆண்டவரே உம்மை மன்றாடுகின்றோம்.



குரு: எங்கள் புகவிடமும் பலமுமாகிய இறைவா! எங்களுடைய பக்தியினர்வைத் தூண்டி எழுப்புகின்றவர் நீரே !
 உம்மடைய அன்பு மக்களின் உருக்கமான மன்றாடுக்களுக்கு தயவுடன் செவிமடுத்து, அவற்றை விரைவாகப் பெற்றுத் தந்தருள வேண்டுமென்று எங்கள் ஆண்டவரும் உம் திருமகனுமாகிய இயேசு கிறிஸ்து வழியாக உம்மைக் கெஞ்சி மன்றாடுகிறோம் - ஆமென்.

காணிக்கைப் பாடல் (காணிக்கைப் பவனி)

நீர் தந்த வாழ்க்கையிது
 உன் கருணை மூச்ச இது
 என்னில் வாழும் என்னிறைவா
 எதை உனக்கு நான் தருவேன் - 2
 ஏற்றுக்கொள்ளும் என் தேவா
 என்னையே நான் தருகின்றேன்
 ஏற்றுக்கொண்ட என் வாழ்வை
 என்றும் உமதாய் மாற்றிடுமே - 2

சோர்ந்துபோன மனதினையே
 எந்தி பீடம் வந்தேன் அதை
 மாற்ற வேண்டி கேட்டேன்
 எனை அழைக்கும் சுமைகளையே
 தாங்கி பீடம் வந்தேன் - அதை
 ஏற்க வேண்டி கேட்டேன்
 எம்மிடம் நீர் என்ன வேண்டும்
 என்று கேட்கிறீர்
 எதனைக் கொடுக்க என்று நானும்
 எங்கித் தவிக்கிறேன்
 என்னிடம் உள்ளதோ
 எந்தன் வாழ்வு ஒன்றோதான்
 ஏற்றுக்கொள்ளும்
 நிலத்தில் விளைந்த கனிகளையே காணிக்கையாய்த் தந்தேன் -
 அதை
 ஏற்க வேண்டிக் கேட்டேன்
 உலகில் சிறந்த பொருட்களையே
 உந்தன் பாதும் வைத்தேன் - அதை
 உமதாய் மாற்றக் கேட்டேன் -
 எம்மிடம் நீர்...



காணிக்கைமீது மன்றாட்டு

எல்லாம் வல்ல இறைவா, பாக்கியம் பிலிப் என்னும் எம் சகோதரியின் அடக்கச் சடங்கின் 31ஆம் நாளில் நாங்கள் அவருக்காக ஒப்புக்கொடுக்கும் இக்காணிக்கைகளைக் கணிவுடன் கண்ணோக்கும். அவர் உமது அருளால் முழுமையான விடுதலை பெற்று, உமது மகிழமையில் பங்கு பற்றி பேரின்பம் துய்த்திடுவாராக. எங்கள்....

தொடக்கவரை

குரு: ஆண்டவர் உங்களோடு இருப்பாராக...

மக்: உம் மோடும் இருப்பாராக

குரு: இதயங்களை ஆண்டவரிடம் எழுப்புக்கள்

மக்: ஆண்டவரிடும் எழுப்பியுள்ளோம்

குரு: நம் இறைவனாகிய ஆண்டவருக்கு நன்றி கூறுவோம் -

மக்: அதுவே தகுதியும் நீதியுமானதே

ஆண்டவரே, தூயவரான தந்தையே, என்றும் வாழும் எல்லாம் வல்ல இறைவா, எங்கள் ஆண்டவராகிய கிறிஸ்து வழியாக எந்நாளும் எவ்விடத்திலும் நாங்கள் உமக்கு நன்றி செலுத்துவது மெய்யாகவே தகுதியும் நீதியுமாகும். எங்கள் கடமையும் மீட்புக்குரிய செயலுமாகும்.

கிறிஸ்துவில்தான் மகிழமையான உயிர்ப்பின் நம்பிக்கை எங்களுக்கு ஒளிர்கின்றது: சாவது திண்ணைம் என்ற நியதி எங்களை வருத்தித்தினால் ஆழ்த்தினாலும், முடிவில்லாத வாழ்வு ஒன்று உண்டு என்ற வாக்குறுதி எங்களுக்கு ஆறுதல் அளிக்கின்றது. ஏனெனில் ஆண்டவரே, உம் விசுவாசிகளுக்கு வாழ்வு மாறுபடுகின்றதேயன்றி அழிக்கப்படுவதில்லை. இந்த மண்ணக வாழ்வின் உறைவிடம் அழிந்ததும் விண்ணகத்தில் நிலையான வீடு ஆயத்தமாயிருக்கின்றது.

ஆகவே தூதர், அதிதூதரோடும் அரியனை குழ்வோர், ஆட்சிப்பிரவோர், மற்றும் வானகச் சேனையின் அணிகள் அனைவரோடும் சேர்ந்து, நாங்களும் உமது மகிழமையைப் புகழ்ந்து பாடி, முடிவின்றிச் சொல்வதாவது:

தூயவர் தூயவர்

நற்கருணை மன்றாட்டு 3

வானகத் தந்தையே, நீர் மெய்யாகவே தூயவர், உம்முடைய படைப்புகளெல்லாம் உம்மைப் புகழ்வது தகுமே. ஏனெனில்,



உம்முடைய திருமகனாகிய எங்கள் ஆண்டவர் இயேசு கிறிஸ்து வழியாக, தூய ஆவியின் ஆற்றலால், அனைத்தையும் உய்வித்துப் புனிதப்படுத்துகின்றீர். கதிரவன் தோன்றி மறையும் வரை உலகெங்கும் உமது திருப்பெயருக்குத் தூய காணிக்கை ஒப்புக் கொடுக்குமாறு உமக்காக மக்களை இடையறாது ஒன்று சேர்த்து வருகின்றீர்.

ஆகவே, இறைவா, நாங்கள் உமது திருமுன் கொண்டு வந்துள்ள இக்காணிக்கைகளை அதே தூய ஆவியால் புனிதமாக்கியருள வேண்டுமென உம்மைத் தாழ்மையுடன் மன்றாடுகிறோம். இவ்வாறு, உம்முடைய திருமகனாகிய எங்கள் ஆண்டவர் இயேசு கிறிஸ்துவின் உடலும் இரத்தமுமாக இவை மாறுவனவாக. அவர் பணித்தவாரே இத்திருப்பலியை நிறைவேற்றுகிறோம்.

எனெனில் அவர் கையளிக்கப்பட்ட இரவில், அப்பத்தை எடுத்து, உமக்கு நன்றி செலுத்தி, வாழ்த்துரைத்து, அப்பத்தைப் பிட்டு தம் சீட்ர்களுக்கு அளிந்துக் கூறியதாவது :

அனைவரும் இதை வாங்கி உண்ணுங்கள்,
எனெனில் இது உங்களுக்காக கையளிக்கப்படும் என் உடல்.

அவ்வண்ணமே, உணவு அருந்தியின், கிண்ணத்தை எடுத்து, உமக்கு நன்றி செலுத்தி, வாழ்த்துரைத்து, தம் சீட்ர்களுக்கு அளிந்துக் கூறியதாவது :

அனைவரும் இதை வாங்கிப் பருகுங்கள்,
எனெனில், இது புதிய, நித்திய உடன்படிக்கைக்கான என் இரத்தம்.

இது பாவமன்னிப்புக்கென்று உங்களுக்காகவும் சிந்தப்படும். இதை என் நினைவாகச் செய்யுங்கள்.

குரு : இது விசுவாசத்தின் மறைபொருள்!

மக் : ஆண்டவரே, நாங்கள் இந்த அப்பத்தை உண்டு கிண்ணத்திலிருந்து பருகும் போதெல்லாம் நீர் வருமளவும் உமது இறப்பினை அறிக்கையிடுகின்றோம்.

ஆகவே, இறைவா, உம்முடைய திருமகனின் மீட்பளிக்கும் பாடுகளையும், வியப்புக்குரிய உயிர்ப்பையும், விண்ணேனற்றத்தையும் நாங்கள் நினைவுகூர்கின்றோம். அவர் மீண்டும் வருவாரென எதிர்ப்பார்த்திருக்கும் நாங்கள் இப்புனிதமான, உயிருள்ள பலியை நன்றியறிதலுடன் உமக்கு ஒப்புக்கொடுக்கின்றோம். உமது திருச்சபையின் காணிக்கையைக் கண்ணோக்கியருள



உம்மை மன்றாடுகிறோம். இப்பலியினால் நீர் உளம் கனியத் திருவளமான்று. இதை நீர் ஏற்றுக் கொண்டு, உம்முடைய மகனின் திருவடல் திரு இரத்தத்தினால் ஊட்டம் பெறும் நாங்கள் கிறிஸ்துவின் தூய ஆவியால் நிரப்பப்பெற்று கிறிஸ்துவுக்குள் ஒரே உடலும், ஒரே மனமும் உள்ளவராக விளங்கச் செய்வீராக.

இவரே எங்களை உமக்கு என்றும் காணிக்கையாக்குவாராக! இவ்வாறு, நீர் தேர்ந்து கொண்டவர்களோடு, சிறப்பாக இறைவனின் அன்னையாகிய புனிதமிக்க கண்ணிமியாள், தூயவளனார், தூயவர்கள், உம்முடைய திருத்தாதார்கள், மறை சாட்சியர் மற்றும் புனிதர் அனைவருடனும் நாங்கள் விண்ணகத்துக்கு உரிமையாளர் ஆவோமாக! இவர்களின் வேண்டுதலால், நாங்கள் எப்பொழுதும் உமது உதவியைப் பெறுவோம் என நம்பியிருக்கின்றோம்.

இறைவா, எங்களை உம்மோடு ஒப்புவாக்கும் இப்பலி உலகிற்கெல்லாம் அமைதியும் மீட்பும் தரவேண்டுமென்று மன்றாடுகிறோம். இவ்வுலகில் பயணம் செய்யும் உமது திருச்சபை, உம் அடியாராகிய எங்கள் திருத்தந்தை பிரான்சிஸ்....எங்கள் ஆயர். தோமஸ்... எனைய ஆயர்கள், திருப்பணியாளர்கள், தூறவியர், உமக்குச் சொந்தமான மக்கள் ஆகிய அனைவரும் விகவாசத்திலும் அன்பிலும் உறுதிபெறச் செய்வீராக. நீர் விரும்பியபடி உம் திருமுன் நிற்கின்ற இக்குடும்பத்தின் வேண்டுதலுக்குக் கணிவாய்ச் செவிசாய்த்தருளும். இரக்கமுள்ள தந்தையே, எங்கும் சிதறுண்டிருக்கும் உம்முடைய மக்களைத் தயவாய் உம்மோடு சேர்த்துக் கொள்ளும்.

தந்தையே, நீர் இவ்வுலகிலிருந்து உம்மிடம் அழைத்துக்கொண்ட பாக்கியம் பிலிப் என்னும் எம் சதோதரியை நினைவு கூர்ந்தருளும். இவர் திருமுழுக்கின் வழியாக, உமது திருமகனுடைய சாவில், அவரோடு ஒன்றாய் இணைக்கப்பட்டிருக்கிறார். கிறிஸ்து இறந்தோரை மன்னிலிருந்து உடலோடு உயிர்த்தெழுச்செய்து, தாழ்வுக்குரிய எங்கள் உடலை மாட்சிக்குரிய தம் உடலின் சாயலாக மாற்றும் அந்நாளில் இறந்த இவரும் உயிர்ப்பில் கிறிஸ்துவைப் போலிருப்பாராக.

மேலும் இறந்து போன எங்கள் சகோதரர் சகோதரிகளையும் உமக்கு உகந்தவர்களாய் இவ்வுலகை விட்டுச் சென்ற அனைவரையும் உமது அரசில் தயவுடன் ஏற்றுருளும். நாங்களும் அங்கு வந்து சேர்ந்து அவர்களோடு உமது மாட்சியைக் கண்டு, என்றும் மனநிறைவு அடைவோமன்றும் அப்பொழுது எங்கள் கண்ணீரை எல்லாம் துடைப்பிரேரன்றும் நம்பியிருக்கின்றோம். ஏனெனில் இறைவா, நீர் இருப்பதுபோல நாங்களும் உம்மைக் கண்டு என்றென்றும் உம்மைப் போலவே இருப்போம். எங்கள் ஆண்டவராகிய கிறிஸ்து வழியாக உம்மை முடிவின்றிப்



புகழ்ந்தேத்துவோம். அவர் வழியாகவே நீர் உலகிற்கு எல்லா நன்மைகளையும் வழங்குகின்றீர்.

மக் : ஆமென்.

குரு : மீட்பரின் கட்டளையால் கற்பிக்கப்பட்டு, இறை படிப்பினையால் பயிற்சி பெற்ற நாம் துணைந்து சொல்வோம்.

மக் : பரலோகத்தில் இருக்கிற எங்கள் பிதாவே, உம்முடைய நாம் அரச்சிக்கப் படுவதாக. உம்முடைய இராட்சியிம் வருக. உம்முடைய சித்தம் பரலோகத்தில் செய்யப்படுவது போல, பூலோகத்திலும் செய்யப்படுவதாக. எங்கள் அனுதின உணவை எங்களுக்கு இன்று அளித்தருஞும். எங்களுக்குத் தீமை செய்தவர்களை நாங்கள் பொறுப்பதுபோல, எங்கள் பாவங்களைப் பொறுத்தருஞும். எங்களைச் சோதனையில் விழவிடாதேயும். தீமையிலிருந்து எங்களை இரட்சித்தருஞும். ஆமென்.

குரு : ஆண்டவரே, தீமை அனைத்திலிருந்தும் எங்களை விடுவித்து, எங்கள் வாழ்நாளில் அமைதியைக் கணிவுடன் அருள உம்மை மன்றாடுகிறோம். உமது இரக்கத்தின் உதவியால் நாங்கள் பாவத்திலிருந்து எப்போதும் விடுதலை பெற்று, யாதொரு கலக்கமுமின்றி நலமாய் இருப்போகா! நாங்கள் நம்பியிருக்கும் பேரின்ப வாழ்வையும், எம் மீட்பராகிய இயேசு கிறிஸ்துவின் வருகையையும் மகிழ்ச்சியுடன் எதிர்பார்த்திருக்கின்றோம்.

மக் : எனினில், அரசம், வல்லமையும், மாட்சியும் என்றென்றஞ்றும் உமதே!

குரு : ஆண்டவராகிய இயேசுக்கிறிஸ்துவே, ‘அமைதியை உங்களுக்கு விட்டுச் செல்கிறேன், என் அமைதியையே உங்களுக்கு அளிக்கிறேன்’ என்று உம் அப்போஸ்தலர்களுக்கு மொழிந்தீரே, எங்கள் பாவங்களைப் பாராமல், உமது திருச்சபையின் விசுவாசத்தையே கண்ணோக்கி, அதற்கு அமைதியையும் ஒற்றுமையையும் அளித்தருளத் திருவுளாம் கொள்வீராக. என்றென்றஞ்றும் வாழ்ந்து ஆட்சி செய்கின்றவர் நீரே.

மக் : ஆமென்.



குரு : ஆண்டவருடைய அமைதி உங்களோடு என்றும் இருப்பதாக.

மக் : உம்மோடும் இருப்பதாக.

குரு : ஒருவருக்கொருவர் சாமாதானத்தை அறிவித்துக் கொள்வோம்!

(குரு தலை வணங்கி: ஆண்டவராகிய யேசு கிறிஸ்துவே, நான் உட்கொள்ளும் இத்திருஉடலும் இரத்தமும் என்னை நீதித்தோப்புக்கும் தண்டனைக்கும் உள்ளாக்காமல் உமது பரிவர்க்கத்தால் என் உள்ளத்தையும் உடலையும் காத்திடும் அருமருந்தாகிட அருள் புரியும்)

குரு : இதோ, இறைவனின் செம்மறி! இதோ, உலகின் பாவங்களைப் போக்குகின்றவர்! செம்மறியின் விருந்துக்கு அழைக்கப் பெற்றவர் பேறு பெற்றோ!

மக் : ஆண்டவரே! தேவரீர் என் இல்லத்தில் எழுந்தருள நான் தகுதியற்றவன், ஆனால் ஒரு வார்த்தை மட்டும் சொல்லியருளும் எனது ஆன்மா குணமடையும்.

திருவிருந்துப்பாடல்

செல்வாய் உறவே செல்வாய்
பெறுவாய் அமைதியை பெறுவாய் - 2
செல்வாய் உறவே செல்வாய்

உன் அன்பால் எங்களை வென்றாய்
உன் உறவால் எங்களை அரவனைத்தாய் - 2
உன் பண்பால் எங்களை உருவாக்கினாய் - 2
உன் தயவால் எங்களை நீ காத்தாய் - 2

செல்வாய் உறவே செல்வாய்
பெறுவாய் அமைதியை பெறுவாய்
செல்வாய் உறவே செல்வாய்

இறைவழி நீர் நடந்ததனால்
நிறைவாய் உலகில் வாழ்ந்ததனால் - 2
வானகப்பேரின்பம் உமக்கு உண்டு - 2
இந்த உறுதியில் செல்வாய் வான்வீடு - 2
செல்வாய் உறவே செல்வாய்
பெறுவாய் அமைதியை பெறுவாய் - 2
செல்வாய் உறவே செல்வாய்



நன்றி மன்றாட்டு

உயிருக்கெல்லாம் ஊற்றாகிய இறைவா, முடிவில்லா வாழ்வளிக்கும்
உணவை உட்காண்ட நாங்கள் உமக்கு நன்றி
செலுத்துகின்றோம். உயிரும் உயிர்ப்பும் நானே என்றுரைத்த உம்
தீருமகனை நம்பி வாழ்ந்த எம் சோதரி பாக்கியம் பிலிப்பை
குற்றமனைத்திலிருந்தும் விடுவித்து, அவர் சாவைக் கடந்து
முடிவில்லா வாழ்வடையச் செய்தருளும். எங்கள்கூன்..

மரியன்னைக்கு புகழ்

அம்மா உன் மலர்ப்பாதம் வருவேன்
அன்பை என்கரும் வாரித் தருவேன்
கனிவான் அருளாளே அணைப்பாய்
இனிதான பொருளாகி வா

பாவங்கள் நிழழில் பாவி உயிர் தேடி
உன்பாதம் நான் சரணம்
காலங்கள் மாறும் கவலைகள் தீரும்
அருளே நீ வடிவான தாயே

இருட்டில் என்னஞ்கம் அழுகின்றது
அம்மா உன்முகம் வாடிப்போகின்றது
சாபங்கள் நீங்கும் சேமங்கள் ஒங்கும்
அன்னை வேளாங்கன்னித்தாயே

எம் அன்னையைப் பற்றி ஒரு சில வார்த்தைகள்

அன்னையர் பற்றி ஆயிரம் எழுதலாம். இலக்கியத்திலிருந்து,
விவிலியத்திலிருந்து என்னற்ற சிந்தனைகளை பகிர்ந்து
கொள்ளலாம். ஆனால் ஓவ்வொருவரின் அனுபவமும்
தனித்துவமானது, ஓப்பிடமுடியாதது. அவளது அன்பை,
தியாகத்தை வார்த்தைகளில் வடிக்கவோ வர்ணிக்கவோ இயலாது.
அதுவும் அவள் இவ்வுலகை விட்டு நிரந்தரமாக பரிந்து நிலைவாழ்வு
பெற்று விலகும்போது மனதிலே தோன்றும் உணர்வுகளை வரைந்து
காட்ட முடியாது. பலருடைய பிரிவுகளை அவர்கள் படும்
வேதனையை பார்த்திருக்கின்றோம், பகிர்ந்திருக்கின்றோம்.
எம்மாலான ஆறுதலை அளித்திருக்கின்றோம். ஓவ்வொருவருக்கும்
அவர் தம் தாயின் மறைவு நிகழும் போதுதான் அதன் ஆழம்
அகலம் புரியும் என விளங்கிக்கொள்ள முடிகின்றது.
எமது தாய் எம்மில் காட்டிய நிபந்தனையற அன்பையும், எம்
வாழ்வுக்காக பரிந்த அளவற்ற தியாகங்களையும் சிந்தித்து
பார்க்கும்பொழுது பல கோணத்திலிமிருந்து வரும் உணர்வுகள்

நம்மை சிறியவர்களாக்கின்றது. எனது அம்மாவின் எளிமையான வாழ்வையும் கடினமான உழைப்பையும் என் மனக்கண் முன் கொண்டுவரும் போதெல்லாம் நான் வியப்படைகின்றேன். நான் சிறுவனாய் இருந்த காலத்தில் காலை முதல் மாலை வரை சுறுசுறுப்பாக வீட்டுவேலைகளில் ஆழந்திருப்பதை அவதானித்திருக்கின்றேன். எனது தந்தையும் பாடசாலையில் வேலை நேரத்தை விட இறைபணியில் அதிகம் ஈடுபட்டிருந்தார். (ஓய்வு பெறும் வரை). எமது தாயும் தந்தையும் கடின உழைப்பில் சேர்த்த பணத்தை சில இடங்களில் (நம்பிக்கைக்குரியவர்கள் என்று கணிக்கப்படுகிறவர்களிடம்) முதலீடு செய்திருந்தார்கள். காலம் கடந்து அம்முதலீடுகளே இல்லாமல் போகும் நிலையே ஏற்பட்டதை நான் அறிந்திருக்கின்றேன். இத்துரப்பாக்கிய நிலையால் அவர்கள் பெரிதும் மனமுடைந்தும் இருந்தார்கள் எனக் கருதகிடமுண்டு.

நெல்வயல், காய்கறித் தோட்டம், பனங்காணி, ஆடு, மாடு, கோழி இவைகளை பயன்படுத்துவதிலும், பராமரிப்பதிலும், இவற்றின் பயன்பாடுகளை விற்று பணமாக்கி குடும்பத்தின் நலனை பேணிக் காப்பதில் கடுமையாக உழைத்தாள். தூ என்று அழைக்கப்படும் இடத்தில் அமைந்த நெல் வயல் நிலத்துக்கு சென்று நெல்லை அருவடை செய்து நெல்லை பிரித்தெடுப்பது (குடு அடிப்பது) அந்த நாட்களில் ஒரு முக்கிய நிகழ்வாக கருதலாம். நாள் முழுவதும் வயலில் நின்று நெல் தானியத்தை சாக்குகளில் நிரப்பி வேலையாட்கள் நெருங்கிய உறவினர்களுடன் அனைவரும் சேர்ந்து அம்மா சிறப்பாக சமைத்து கொண்டு வந்த உணவை பரிமாறிய நிகழ்வுகளை நினைத்து பார்க்கின்றேன். நமது தமிழ் உணவுகளை தயாரிப்பதில் மிகவும் தேர்ச்சியும் அநுபவமும் நிறைந்தவளாகவே அவள் இருந்தாள்.

எமது வீட்டுக்கு சற்று தொலைவில் சிறிய அளவிலான ஒரு காய்கறித் தோட்டம் இருந்தது. அதிலே எமது தந்தையின் உதவியோடு (அவருக்கு விவசாயத்தில் பரீட்சயம் அதிகளவு இல்லாத போதிலும்) மிளகாய், தக்காளி, கத்தரிக்காய், வெண்டிக்காய், பூசனிக்காய், கீரை, வெங்காயம் என்று பல்வேறு மரக்கறிகளை வைத்து பேணி வளர்த்து குடும்பத்துக்கு தேவையானவற்றை எடுத்துக்கொண்டு மிகுதியை நெல்லியடிச் சந்தையில் விற்பனை செய்து குடும்பத்தின் பொருளாதார நிலைமையை உயர்த்துவதற்கு பெரிதும் பாடுபட்டாள்.

அன்று நாம் வாழ்ந்த வீட்டுக்கு முன்னால் ஒரு பெரிய பனை வளவு அதிக என்னிக்கையுடனான பனை மரங்களோடு அம்மாவுக்கும் அவளது தங்கைக்கும் சொந்தமாகவும் இருந்தது. அந்த பனை மரங்களிலிருந்து பெறப்படும் சகல வளங்களையும் சகோதரிகள்



இருவரும் சமமாக பிரித்து பயன்படுத்திக்கொண்டார்கள். பனையிலிருந்து நுங்கு பின்னர் பனம்பழமாக நிலத்தில் விழும். அப் பனம்பழங்களை காலையிலே எடுத்து அவற்றை பிசைந்து அவற்றிலிருந்து வரும் கழியினை ஒரு பந்தலமைத்து அப்பந்தலிலே ஒரு பாய் போட்டு 8 தொடக்கம் 10 நாட்கள் வரை ஓவ்வொரு நாளும் அப்பனங்கழியினை பரவி இறுதியில் பினாட்டை எடுத்து துண்ணாலை என்ற கிராமத்தில் அதை விற்று பணமாக்குவாள்.

பனம்பழத்திலிருந்து கழியை எடுத்தபின் மிகுதியாக இருக்கும் பனம் விதையை மண்ணை உயர்த்தி ஒரு பாத்தி போட்டு சில மாதங்களில் பனங்கிழங்கை எடுத்துக்கொள்வாள். பனங்கிழங்கை அவித்து சந்தையில் விற்று வருவாள். மிகுதியை கிழங்கினை வெயிலில் காயவைத்து ஒடியலாகவோ புழுக்கொடியலாகவோ மாற்றிக்கொண்டு எங்கள் தேவைக்கும் வைத்துக்கொண்டு மிகுதியை விற்பனை செய்து கொள்வாள்.

ஆடு, மாடு, கோழி அனைத்தும் எப்பொழுதும் எங்கள் வீட்டில் நான் சிறுவனாக இருந்த காலத்திலிருந்து வளர்க்கப்பட்டு வந்தது. ஆடு மாட்டிலிருந்து பால் கோழியிலிருந்து முட்டை போன்ற வருமானம் தரக்கூடிய சகல வழிகளையும் தெரிந்து கொண்டு ஒய்வில்லாமல் அவற்றை பராமரித்து அவற்றின் பயன்களை குடும்பத்திற்கும் பொருளாதாரத்துக்கும் சாதகமாக்கிக் கொண்டாள்.

கடினாழைப்பாளியாக மட்டுமல்ல, நமது வீட்டைச் சூழ வாழ்ந்தவர்கள் அனைவருமே இந்துச் சகோதரர்கள். அவர்கள் அனைவருடனும் மிகவும் நெருக்கமான உறவை பேணி வந்ததார். நான் அறிந்த வரை புத்தாண்டு வரும் ஓவ்வொரு தடவையும் அயலவர் வீடுகள் அனைத்திற்கும் உணவையும் பலகாரங்களையும் அனுப்பிவைக்க அவர் தவறியதில்லை. அவர்களும் அவ்வாறே எமக்குச் செய்வார்கள். அவருடைய இறைப்பற்றும் நம்பிக்கையும் மரியன்னை மேலுள்ள பக்தியும் பின்னைகளான நமக்கெல்லாம் முன்மாதிரிகையாக அமைந்தன. ஞாயிறு திருப்பலியோ, அயல் ஊர்களில் இடம்பெறும் திருநாட்களிலோ பங்கு கொள்ளவோ என்றுமே அவள் தவறியதில்லை.

89 ஆண்டில் நாம் தந்தையை இழந்திருந்தோம். 90 ஆம் ஆண்டுகளில் நாம் நோர்வையில் வாழ்ந்தோம். அங்கு வாழும்பொழுது நோர்வையில் வாழ்வதற்குக்கு நிரந்தர வதிவுடைமை பெற்று அம்மாவை அழைத்திருந்தோம். அங்கு வந்து 9 மாதங்கள் வாழ்ந்த பின்னர் கரவெட்டிக்கே திரும்பி விட விருப்பம் தெரிவித்தாள். போகும் வழியில் பிரான்சிலும் சகோதரிகளோடு சில ஆண்டுகள் வாழ்ந்து விட்டு ஊருக்கே திரும்பி மகிழ்ச்சியோடு வாழ்ந்து வந்தாள். அவருடைய 90 வது பிறந்த நாளை 2015 ஆம் ஆண்டு செப்ரம்பர் 25 ஆம் நாள் பிரான்சிலிருந்து அக்காவும்



தங்கையும், கனடாவிலிருந்து எனது மனைவியும் மகனும், நோர்வேயிலிருந்து தம்பியின் மனைவியும் 3 பிள்ளைகளும் சென்று கரவெட்டியில் வாழும் தங்கை குடும்பமும் உற்றார் உறவினர்களுடன் சிறப்பான மறையில் பல குருக்களும் வந்து கரவை மரியன்னை ஆலயத்தில் நன்றித்திருப்பலியுடன் ஆரம்பித்து சிறப்பாக கொண்டாடி மகிழ்ந்திருந்தாள்.

ஆரவாரமில்லாமல் அமைதியாக, எளிமையாக, எவரையும் குறை கூறாமல் பொறுமை காத்து, தனது கடைசிக்காலங்களில் செபத்துடனும், செபமாலையை தவறாமல் சொல்லியும் இறப்பதற்கு முதல்நாள் திருவுணவை உட்கொண்டும் இவ்வுலக வாழ்வை முடித்துக் கொண்டு இறைவன் சந்நிதி அடைந்துவிட்டாள். அதுவும் எமது தந்தையின் பிறந்த தினத்தில் நிலையான வாழ்வை பெற்று விட்டாள். அவர் வாழ்ந்து காட்டிய விழுமியங்களோடு நாழும் வாழ்ந்து நம்மிடையே விட்டுச் சென்ற நினைவுகளோடு விடைபெறுகின்றேன்.

நன்றி

அன்பு மகன் அன்றன் சின்னராசா பிலிப் மற்றும் சதோதர சகோதரிகள் - புஸ்பராணி இலங்கநாதன், கிறேஸ் அந்தோனிமுத்து, லில்லி தேவராசா, பெஞ்சமின் பிலிப்.



நன்றிகள் கோடி

எமது அன்னையின் மறைவை அறிந்ததும் (அன்று தொடக்கம் இன்று வரை) பல்வேறு வழிகளில் எமது துயரத்தில் பங்கு கொண்டு எமக்கு ஆறுதல் அளித்தவர்கள், அன்னைக்காக செபித்தவர்கள் மற்றும் உதவிகள் புரிந்தவர்கள் அனைவரையும் எமது உள்ளத்தின் ஆழத்திலிருந்து ஆயிரம் நன்றிகளை கூறுகின்றோம்.

Thank You All

We wish to express our sincere thanks to all the relatives and friends, Bishops, Priests and Religious Sisters and Brothers who shared our sorrows and expressed their sympathies during these days and participating at this memorial services for our mother.





In Loving Memory

Digitized by Noolaham Foundation.
noolaham.org | aavanaham.org



In Loving Memory

